
बिहार विधान - सभा सचिवालय 


अधिसूचना 

25 जुलाई 2019 
सं० वि०स०वि० - 15 / 2019 - 2367 / वि०स० । — "बिहार तकनीकी सेवा आयोग (संशोधन ) विधेयक, 
2019 ", जो बिहार विधान सभा में दिनांक 25 जुलाई, 2019 को पुरःस्थापित हुआ था , बिहार विधान सभा की प्रक्रिया 
तथा कार्य संचालन नियमावली के नियम - 116 के अन्तर्गत उद्देश्य और हेतु सहित प्रकाशित किया जाता है । 

आदेश से , 
बटेश्वर नाथ पाण्डेय , 

सचिव । 

बिहार गजट ( असाधारण ) , 5 अगस्त 2019 


[वि०स०वि० - 14 / 2019 ] 
बिहार तकनीकी सेवा आयोग (संशोधन ) विधेयक , 2019 
बिहार तकनीकी सेवा आयोग अधिनियम, 2014 (बिहार अधिनियम 13, 2014) ( समय - समय पर यथा 
संशोधित ) का संशोधन करने के लिए विधेयक । 

प्रस्तावना । 

चूँकि "बिहार तकनीकी सेवा आयोग अधिनियम, 2014 " की धारा-13 (1 ) के अनुसार प्रशासनिक एवं वित्तीय 
मामलों में , आयोग के सचिव को राज्य सरकार के विभागाध्यक्षों को प्रदत्त शक्तियों, के समकक्ष शक्तियों का प्रयोग करने 
की शक्ति दी गयी है ; 

और चूँकि "बिहार तकनीकी सेवा आयोग नियमावली, 2015" के नियम - 10 (1) में आयोग की वित्तीय शक्तियाँ 
आयोग के अध्यक्ष तथा आयोग में निहित की गयी है ; 

और चूँकि उक्त नियमावली के नियम -10(1) में आयोग के सचिव के लिए प्रशासनिक एवं वित्तीय शक्तियों का 
कोई उल्लेख नहीं है , अतः अधिनियम एवं नियमावली में विहित उक्त प्रावधानों में विरोधाभास की स्थिति है ; 

और चूँकि बिहार तकनीकी सेवा आयोग के निर्बाध संचालन के लिए आयोग के प्रशासनिक एंव वित्तीय 
शक्तियों का उचित निर्धारण समीचीन है और इसके लिए उक्त अधिनियम में संशोधन अपेक्षित है ; 

__ इसलिए , अब भारत गणराज्य के सत्तरवें वर्ष में बिहार राज्य विधान मंडल द्वारा निम्नलिखित रूप से यह 
अधिनियमित हो : 

1. संक्षिप्त नाम , विस्तार और प्रारंभ । 
___ (i) यह अधिनियम "बिहार तकनीकी सेवा आयोग ( संशोधन ) अधिनियम, 2019 कहा जा सकेगा । 
___ (ii ) इसका विस्तार संपूर्ण बिहार राज्य में होगा । 

(iii ) यह राजपत्र में इसके प्रकाशन की तिथि से प्रवृत्त होगा । 

2. बिहार अधिनियम 13, 2014 ( समय- समय पर यथा संशोधित ) की धारा - 13 (1 ) में संशोधन । 
उक्त अधिनियम, 2014 की धारा -13 की उपधारा ( 1) निम्नलिखित द्वारा प्रतिस्थापित की जायेगी: 

" (1) कार्य संचालन हेतु , आयोग की प्रशासनिक एवं वित्तीय शक्तियाँ वहीं होंगी जो राज्य 

सरकार द्वारा इस अधिनियम के अधीन बनायी गयी नियमावली द्वारा उपबंधित की गई 
हों । " 

बटेश्वर नाथ पाण्डेय , 

सचिव । 
उद्देश्य एवं हेतु 
चूँकि "बिहार तकनीकी सेवा आयोग अधिनियम , 2014 " की धारा - 13 की उपधारा - ( 1 ) में प्रशासनिक 
एवं वित्तीय मामलों में , आयोग के सचिव को राज्य सरकार के विभागाध्यक्षों को प्रदत्त शक्तियों, के समकक्ष शक्तियों का 
प्रयोग करने की शक्ति प्रदान की गयी है और उक्त अधिनयम की धारा - 14( 1 ) के तहत गठित "बिहार तकनीकी 
सेवा आयोग नियमावली , 2015 " के नियम - 10( 1 ) में आयोग की वित्तीय - शक्तियाँ आयोग एवं आयोग के अध्यक्ष में 
निहित की गयी हैं , अतः उक्त अधिनियम एवं नियमावली में प्रावधानित वित्तीय शक्तियों में स्पष्टतः अंतर है । उक्त 
अधिनियम एवं नियमावली में प्रावधानित वित्तीय - शक्तियों में इस अंतर को दूर करने के लिए उक्त अधिनियम एवं 
नियमावली के वित्तीय - प्रावधानों को संशोधित किया जाना अपेक्षित है । इसके लिए उक्त अधिनियम , 2014 को 
संशोधित किया जाना समीचीन है । यही इसका उद्देश्य है, जिसे अधिनियमित करना ही इस विधेयक का अभीष्ट है । 

( नीतीश कुमार) 
भार - साधक - सदस्य । 


Boh 


बटेश्वर नाथ पाण्डेय , 


पटना 
दिनांक 25 - 07 - 2019 


सचिव , 


बिहार विधान - सभा । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 920-571 + 10- डी0टी0पी0 । 

